



ဆာဆာပြန်တရားဆရာ - Mushi

The Strongest System

(လင်းဖန်)

(Chapter 666 - 680)

စာစဉ် - ၃၆

အခန်း (၆၆၆)

လောင်အော့၏ အဖြစ်ဆိုး

"သေစမ်း ... ဒီတိတ်ခွေစုတ်က ဟိုနဂါးရဲ့ အော်သံကိုတောင် ထိန်းမထား နိုင်ဘူး ..."

လင်းဖန်ဖန်တစ်ယောက် မချီတင်ကဲ ခံစားလိုက်ရပါတော့သည်။ သူက သူဖန်တီးခဲ့သော စူပါဒဏ္ဍာရီလာအဆင့် မှော်ရတနာ၏ စွမ်းအားတို့အား အားရကျေနပ်မည် ကြံရုံသာရှိပါသေးသည်။ ထိုမှော်ရတနာက အားနည်း လွန်းလှသည်ကို ဖော်ပြနေခဲ့ပါပြီ။

ထိုသို့ဆိုပါက ထိုမှော်ရတနာသည်ကား နတ်ဘုရားကောင်းကင်ဘုံ အဆင့်(၇)အထိသာ ထိန်းထားနိုင်ပြီး ထိုထက်မြင့်မားသွားပါက မထိန်းချုပ် နိုင်သည်မှာ သေချာနေခဲ့ပါပြီ။ ထာဝရနတ်ဘုရားအဆင့်များ ဖြစ်သော ကြီးမြတ်သော အရှင်သခင်တို့ကိုမူကား ယှဉ်ပြိုင်ရန် မဖြစ်နိုင်တော့ပါဘူး။

"ဟ ... ဟ ... မင်းတော့ သေပြီပဲ ... ဆယ်ယောက်မြောက် မင်းသားက ရောက်လာပြီဆိုမှတော့ မင်းမှာ အသက်ရှင်လွတ်မြောက်ဖို့ အခွင့်အရေးမရှိ တော့ဘူး ... ငါ့ရဲ့မှော်ရတနာတွေ ပြန်ပေးမယ် ဆိုရင်တောင် ငါက မင်းကို သတ်ပစ်မှာ ..."

လောင်ယွမ်မိုတစ်ယောက် ပျော်ရွှင်စွာ ပြောလိုက်ပါတော့သည်။

"ပြီးတော့ ... မင်းတို့ ဖီးနစ်မျိုးနွယ်တွေ ... မင်းတို့လည်း အသေဆိုးနဲ့ သေ ရမယ် ..."

သူက ဖီးနစ်မျိုးနွယ်တို့ဘက်လှည့်ကာ ထပ်မံ ကြိမ်းမောင်းလိုက်ပါတော့သည်။ ဖီးနစ်မျိုးနွယ်တို့သည်ကား ယခုမှ သူတို့၏ အန္တရာယ်အစစ်အမှန်က ရောက်လာပြီ ဖြစ်ကြောင်း နားလည်လိုက်ပါတော့သည်။ သူတို့အတွက် လင်းဖန်က လွှတ်ပေးနိုင်စရာ အကြောင်းရှိသော်လည်း ထိုရှေးကျသော နဂါးမျိုးနွယ်တို့က မလွှတ်ပေးနိုင်သည်မှာ သေချာနေခဲ့ပြီမဟုတ်လား။

"လောင်ယွမ်မို ... နောက်ဆုတ်စမ်း ... တစ်ချိန်က ငါ မင်းသားတစ်ပါးအနေနဲ့ မှော်ရတနာအနည်းငယ်အတွက် စကားပြောခဲ့စဉ်က မင်းက ထွက်ပြေးသွားခဲ့တယ် ... အခုမှ အကူအညီတောင်းရဲတယ်လား ..."

လေဟာနယ်သည်ကား ကြီးမားသော နဂါးလက်သည်းကြီးတစ်ခု၏ ခွဲခြမ်းခြင်းကို ခံလိုက်ရပြီးနောက် ပုံရိပ်အချို့က ထွက်ပေါ်လာခဲ့ပါတော့သည်။ ထိုသူတို့သည်ကား လူသားအသွင်သို့ ပြောင်းလဲသွားခဲ့ပြီး လူငယ်တစ်ယောက်မှ ရှေ့ဆုံးတွင် ဦးဆောင်နေခဲ့ပြီး ထိုသူသည်ကား ဆယ်ယောက်မြောက် မင်းသားဖြစ်ဟန်တူပါသည်။ သူ၏ကိုယ်မှ နက်ရှိုင်းသော အော်ရာအချို့က ထွက်ပေါ်နေခဲ့ပါသည်။ သူ၏အနောက်တွင်တော့ သက်လတ်ပိုင်းအရွယ် လူကြီးသုံးယောက်က လိုက်ပါလာခဲ့ပြီး ကြွက်သားပြင်အပြည့်ဖြင့် အထူးရွေးချယ်ထားသည့်ဟန် ရှိပါသည်။

"လောင်ယွမ်မို ... မင်းက ဒီနေ့ကံကောင်းသွားခဲ့တယ် ... တကယ်က မင်းကိုကယ်ချင်လို့ လာခဲ့တာ မဟုတ်ဘူး ... ဒီနားမှာ ရှေးခေတ်မျိုးနွယ်တွေရဲ့ အရိပ်အယောင်တွေလို့ လာခဲ့တာ ... မင်းကို ကယ်ရမှာလား ..."

ဆယ်ယောက်မြောက် မင်းသားဖြစ်သူက အေးစက်စွာ မေးလိုက်ပါတော့သည်။

"မင်းသား ... ကျွန်တော့်ကို ကယ်ပါ ..."

လောင်ယွမ်မိုတစ်ယောက် အသည်းအသန် ကယ်ခိုင်းလိုက်ပါတော့သည်။ သို့သော်လည်း ဆယ်ယောက်မြောက်မင်းသား၏ စကားလုံး အဓိပ္ပာယ် တို့သည်ကား အပေးအယူဆန်နေသည်ကို ရိပ်မိလိုက်ပါသည်။

"မင်းသား ... ကျွန်တော်ရဲ့ မှော်ရတနာတွေက ဒီလူသား လုယူသွားခဲ့ပါပြီ ... မင်းသားက သူ့ကိုသတ်ပေးမယ်ဆိုရင် ကျွန်တော့်ရဲ့ မှော်ရတနာတွေထဲ က တစ်ဝက်ကို ယူလိုက်ပါ ..."

လောင်ယွမ်မို တစ်ယောက်ရင်နာစွာဖြင့် ပြောလိုက်ပါတော့သည်။ သူ၏ မှော်ရတနာများသည်ကား နှစ်ပေါင်းများစွာ စုစည်းထားခဲ့ရသည်ဖြစ်ပြီး ထို တစ်ဝက်ပေးရသည်ပင်လျှင် သူ၏နှလုံးသားတို့က တဆစ်ဆစ် နာကျင်နေ ခဲ့ရပါသည်။

"ဟမ့် ... လောင်ယွမ်မို ... မင်းက မင်းသားကို သူတောင်းစားမှတ်နေလား ..."

ရုတ်တရက် အနောက်မှ သက်လတ်ပိုင်းလူကြီးက ဒေါသတကြီး အော် ပြောလိုက်ပါတော့သည်။

"ဒါ ... ဒါက"

လောင်ယွမ်မိုတစ်ယောက် ဆယ်ယောက်မြောက် မင်းသားသည်ကား သူ့ ကိုကယ်ဆယ်ရန် ရောက်လာခြင်းဖြစ်သော်လည်း အဓိက အကြောင်းအရာ သည်ကား သူ၏ မှော်ရတနာအားလုံးကို ရယူရန်ဖြစ်နေကြောင်း နားလည် လိုက်ပါတော့သည်။

ထိုအချိန်တွင်တော့ ဆယ်ယောက်မြောက်မင်းသားက လောင်ယွမ်မို၏ အဖြေအား စောင့်ဆိုင်းနေခဲ့ပါသည်။

"ဟမ့် ... မင်းတို့က တော်တော်ယုံကြည်မှု ရှိနေကြတာလား ... လောင်

ယွမ်မို မင်းရဲ့ မင်းသားက ငါ့လက်က ကယ်သွားနိုင်မယ် ထင်နေလား ..."

လင်းဖန်က ဒေါသတကြီး ဝင်ပြောလိုက်ပါတော့သည်။ ထိုသူသည်ကား ရောက်လာချိန်ကတည်းက အဓိကရန်သူဖြစ်သော သူ့အားလှည့်ပင် မကြည့် ခဲ့ပဲ မောက်မာနေသည်ကို ဒေါသထွက်နေခဲ့ပြီလေ။ ထိုသူက သူ့အား စဉ်းတီတုံးပေါ်မှ ငါးတစ်ကောင်ကဲ့သို့ သတ်မှတ်နေဟန်တူပါသည်။

လင်းဖန်၏ ကြိမ်းမောင်းသံကို ကြားလိုက်ရချိန်မှာတော့ ထိုလူစုက အထင်သေးစွာ လှမ်းကြည့်လာကြပါတော့သည်။

"လူသား ... မင်းက အတင့်ရဲလှချည်လား ... ငါတို့မင်းသားကို မင်းပြောရဲ တာလား ..."

သက်လတ်ပိုင်းလူကြီးသုံးယောက် အနက်မှ တစ်ယောက်က အရှေ့သို့ ခုန် ထွက်လာခဲ့ပါပြီ။ ထိုသူထွက်လာချိန်မှာတော့ ပုံရိပ်ယောင် ရှေးခေတ်နဂါး ကြီးတစ်ကောင်က တစ်ပြိုင်နက်ထဲဆိုသလို ပေါ်ထွက်လာခဲ့ပါတော့သည်။

"သူက ရှေးခေတ်နဂါးမျိုးနွယ်က လောင်အော့ ... သူမွေးဖွားတဲ့အချိန်က ကောင်းကင်ယံမှာတောင် ထူးဆန်းတဲ့ သဘာဝတွေ ဖြစ်ပေါ်လာခဲ့တယ်တဲ့ ... သူ နဂါးပုံသဏ္ဌာန်ပြောင်းလိုက်ရင် ပေတစ်သောင်းလောက် ကြီးမား တယ်တဲ့ ... သူက ပါရမီရှင်တစ်ယောက်ပဲ ..."

ဖီးနစ်မျိုးနွယ် တစ်ယောက်က တိုးတိတ်စွာ မှတ်ချက်ချလိုက်ပါသည်။ သူ တို့က ရန်သူများပီပီ ဆယ်ယောက်မြောက် မင်းသားနံဘေးမှ ပါရမီရှင်များ အကြောင်း ကောင်းစွာ သိနေခဲ့တယ်လေ။

"လူသား ... မင်းကအရူးပဲ ... ခုချိန်ထိ မင်းသားကို ဒူးထောက်ပြီး အရိုအသေ မပေးသေးဘူးလား ... ဒူးထောက်စမ်း ..."

ကျယ်လောင်သော ကြိုးဝါးသံကြီးနောက်မှာတော့ လောင်အော့၏

လက်ဝါးရိုက်ချက်က မန်ဟုန်ပြင်းစွာဖြင့် လင်းဖန်ထံ ဆင်းသက်လာခဲ့ပါ တော့သည်။ လေဟာနယ် အလွှာများသည်ကား ထိုလက်ဝါးချက်ကြောင့် အစိတ်စိတ်အမြွှာမြွှာ ကြေမွကုန်ပါတော့သည်။

ဖီးနစ်မျိုးနွယ်မှ အဖွဲ့များကလည်း ထိတ်လန့်စွာဖြင့် နောက်သို့ ခုန်ဆုတ် လိုက်ကြပါတော့သည်။ ထိုမျှကြီးမားသော စွမ်းအားတို့သည်ကား သူတို့ ယှဉ်ပြိုင်နိုင်သော စွမ်းအားတို့ မဟုတ်ခဲ့ဘူးလေ။ ယခုအချိန်တွင် သူ တို့သည်လည်း ရှေးခေတ်နဂါးမျိုးနွယ်တို့နှင့် ရန်သူဖြစ်နေသောကြောင့် သူ တို့၏အသက်များသည်လည်း သေမင်းတံခါးဝသို့ ရောက်နေခဲ့ပါပြီ။

"ဒါက သူတို့မျိုးနွယ်ရဲ့ အဆုံးမဲ့ နဂါးလက်ဝါးရိုက်ချက်ပဲ ... လောင်အော့ က ဆရာသခင်တစ်ပါး ဖြစ်နေခဲ့ပြီလား ..."

ဖီးနစ်မျိုးနွယ်တို့က အံ့သြတကြီး ရေရွတ်လိုက်ကြပါတော့သည်။ ထို အချိန်တွင်တော့ လောင်အော့၏စွမ်းအားကို လောင်ယွမ်မိုပင် ထိတ်လန့်နေ ခဲ့ရပါသည်။ သူထွက်မသွားခင်အချိန်က လောင်အော့သည်ကား သူ့ကိုပင် ယှဉ်ပြိုင်နိုင်သူတစ်ယောက် မဟုတ်သေးပါဘူး။ ယခုအချိန်တွင်တော့ သူ ပင်လျှင် ယှဉ်ပြိုင်ရန် မလွယ်ကူတော့ပြီ မဟုတ်လား။

"အိုး ... စိတ်ဝင်စားစရာပဲ ..."

လင်းဖန်က တစ်ယောက်ထဲ ရေရွတ်လိုက်ကာ မလှုပ်မယှက် ရပ်နေခဲ့ ပါသည်။ သူ၏ အမူအရာတို့သည်ကား အေးချမ်းလျက် ထိုလက်ဝါး ချက်သည် သူနှင့် မဆိုင်သကဲ့သို့ ဖြစ်နေခဲ့ပါသည်။ သို့သော်လည်း အားလုံး မသိခဲ့သည်ကား လင်းဖန်အတွက် နတ်ဘုရားကောင်းကင်ဘုံ အဆင့်(၈)တစ်ယောက်၏ စွမ်းအားကုန် တိုက်ခိုက်မှုသည်ပင်လျှင် သူ့အား ထိခိုက်စေခြင်းမရှိချိန်မှာတော့ ထိုလောင်အော့သည်ကား အဆင့်(၇)သာ ရှိ နေခဲ့တယ်လေ။ ထိုသူ၏တိုက်ခိုက်မှုအား လင်းဖန်အနေဖြင့် ကာကွယ်နေခဲ့

မည် မဟုတ်ပါဘူး။

"ဝုန်း ..."

လက်ဝါးရိုက်ချက်သည်ကား လင်းဖန်၏ ကိုယ်ပေါ်သို့ တည့်မတ်စွာ ကျ ဆင်းသွားပြီးချိန်မှာတော့ အေးဆေးစွာ ရပ်နေသေးသော လင်းဖန်အား ထိတ်လန့်ဖွယ်ရာ တွေ့လိုက်ကြရပါတော့သည်။ ထိုအရာသည်ကား ကြောက်မက်ဖွယ် ကောင်းနေခဲ့ပါပြီ။ လောင်အော့သုံးလိုက်သော လက်ဝါးရိုက်ချက်မှ စွမ်းအားတို့သည်ကား ခုခံကာကွယ်ခဲ့လျှင်ပင် မ သက်သာမည်ကို အားလုံးက သိနေခဲ့ပါသည်။ သို့သော်လည်း ထိုလူသား သည်ကား မည်မျှသန်မာနေခဲ့သနည်း။

"အင်း ... မင်းရဲ့လက်ဝါးရိုက်ချက်က စွမ်းအားကြီးမားပါတယ် ... ဒါပေမဲ့ ငါ့ကိုထိခိုက်ဖို့တော့ အဝေးကြီးလိုသေးတယ် ..."

လင်းဖန်က လောင်အော့အား အထင်သေးစွာ ကြည့်လိုက်ပြီး မှတ်ချက် ချ လိုက်ပါတော့သည်။ ထိုသို့ မှတ်ချက်ချပြီးသည်နှင့် တစ်ပြိုင်နက် အံ့ဩတ ကြီး ရပ်တန့်နေသော လောင်အော့ထံ လျှပ်တပြက် ခုန်ဝင်သွားပါ တော့သည်။ ထိုအချိန်မှာတော့ လင်းဖန်၏ လက်သီးချက်တစ်ချက်က လောင်အော့၏ မျက်နှာကို ထိုးချလိုက်ပါတော့သည်။

"ဝုစ် ..."

လောင်အော့တစ်ယောက် လင်းဖန်၏ သန်မာမှုအား အံ့ဩနေရာမှ လျင်မြန်စွာ တိုက်ခိုက်လာသော လင်းဖန်၏ လက်သီးချက်က သူ၏မျက်နှာ အနီးသို့ ရောက်လာချိန်တွင် သတိဝင်လာခဲ့ပြီး သူ၏လက်နှစ်ဖက်ဖြင့် ကာ ကွယ်လိုက်ရပါတော့သည်။ သူ့တွင် ရှောင်တိမ်းရန် အချိန်မရှိတော့ဘူး လေ။

"ဝုန်း ..."

သို့သော်လည်း အဖြစ်အပျက်တို့က မထင်မှတ်ထားစွာ ဖြစ်လာခဲ့ပါသည်။
လောင်အော့တစ်ယောက် လင်းဖန်၏ လက်သီးချက်အား ကာကွယ်လိုက်
စဉ်မှာပင် သူ၏ပေါင်ခွကြားနေရာသို့ ခြေကန်ချက်တစ်ခုက ထိထိမိမိ ကန်
ခံလိုက်ရပါတော့သည်။

"အား ..."

လောင်အော့တစ်ယောက် နာကျင်စွာ အော်ဟစ်၍ လူးလိုမ့်သွားပါ
တော့သည်။ ထို့နောက်တွင်တော့ သွေးရူးသွေးတန်းဖြင့် ထွက်ပြေးသွား
သည်ကို တွေ့လိုက်ရပါတော့သည်။
